



አንድ ሀገር! አንድ ሕዝብ! ኢትዮጵያችን ሕዝባዊ ንቅናቄ

ፕሮግራም

መስከረም ፳ ቀን ፪ ሺህ ፱ ዓ.ም. (September 18, 2016)

ኢ.ሜል : ethiopiachen2009@gmail.com

info@ethiopiachen.org

ድረ ገጽ : www.ethiopiachen.org

www.ethiopiachen.com

© የባለቤትነት መብቱ በሕግ የተጠበቀ

“አንድ ሀገር! አንድ ሕዝብ! ኢትዮጵያችንን ሕዝባዊ ንቅናቄ” ፕሮግራም

መግቢያ

ኢትዮጵያ ሀገራችንን ባህሷን፣ ሃይማኖቷንና ክብርን ተገን ያደረገ ሕዝባዊ አንድነት ይጠናከር ዘንድ አማራጭ ይዞ መነሳቱ አስፈላጊ ሆኖ አግኝተነዋል። ኢትዮጵያ ሀገራችን በዘርና በሃይማኖት ተከፋፍላና አንድነቷን አጥታ የውጭ መንግሥታት እንዳሻቸው ይገዟት፣ ይቆጣጠሯት ዘንድ ከአሥርተ ዓመታት በፊት ያቀዱት ዛሬ “እየሠመረላቸው” ይታያል። የተለያዩ ባህል፣ ቋንቋና ዘር ይዛ የግዛት አንድነቷንና ሕዝባዊ ፍቅሯን ጠብቃ የኖረች ጥንታዊ ሀገራችን ዛሬ ሊበታተኗት ዘረኝነትን በመላ ሀገሪቷ ዘርተው ሊያጭዱ ቋምጠዋል። በዘመነ ቅኝ ግዛት ለውጭ ወረራ ኃይል ያልተበገረች አፍሪካዊት ሀገር ዛሬ በልጆቿ ዕኩይ ተግባር ክብርና ማንነቷን እያጣች ነው። አንድነቷ እየሳሳ ነው። ይህች ከዓለም ጥንታዊ የሥልጣኔ ጫፍ በታሪካዊ ቅርሶቿ የተመዘገበች ሀገር ዛሬ እራሷንና ልጆቿን መመገብ አቅቷታል። በተለያዩ የአፍሪካ ሀገሮች የነፃነት ተምሳሌት የሆነው ሰንደቅ ዓላማዋ ዛሬ በዘረኝነት መቀስ እየተበጣጠሰ ይገኛል። ሀገሪቷ ያሉ ብርቅዬ ትውልደን ያጣችው ሀገራችን “ሰደት ለባርነት” እንዲሉ የልጆቿ ዕጣ ሆኖ በመላው ዓለም ተበትነዋል። ኢትዮጵያዊነት ከቶም እንዳያንሰራራ በውጭ ኃይሎችና በውስጥ የሀገር ጡት ነፃሾች የተውጠነጠነው ሴራ ዛሬ በሀገራችን ስለ ልማትና ዕድገት ሳይሆን ስለ እልውናዋ እንድናስብ አድርጎናል።

“አንድ ሀገር! አንድ ሕዝብ! ኢትዮጵያችንን ሕዝባዊ ንቅናቄ” የኢትዮጵያን ሕዝብ አንድነትና የሕዝቧን ጥንታዊ ትስሥር ከግምት በማስገባት ሀገራችን ኢትዮጵያ አንድነቷን ጠብቃ ትጓዝ ዘንድ የንቅናቄውን ፕሮግራም ማውጣት አስፈልጓል። ዛሬ በሀገራችን የተንሰራፋውን የወያኔ ዘረኝነት አገዛዝ በኢትዮጵያዊነት ስሜት ለመተካት ተነስተናል። በቅኝ ግዛት ወረራ ዘመን ያልተደፈረች ሀገራችን ዛሬ ባዕዳን ኃይሎች እንደ ሸረራት ድር ወረቀት አንጡራ ሀብቷን የመዘረፋቸው ሂደት እንዲያበቃ “ኢትዮጵያ ለኢትዮጵያውያን” ብለን ተነስተናል። የተለያዩ ጎሳዎችንና ነገዶችን ያቀፈች፣ የተለያዩ ቋንቋ ተናጋሪዎች ያሏት፣ የተለያዩ አኩሪ ባህል ያላት፣ ጥንታዊ ሀገርነቷን መሥካሪ ታሪካዊ ቅርሶቿ የመሰከሩላት፣ ቀዳሚ የክርስትና እና የእስልምና ሃይማኖት ተቀባይ የሆነች ሀገራችን ሁሉንም ልጆቿን በአንድነት አቅፋ ትጓዝ ዘንድ መሪና አታጋይ ፕሮግራም በማስፈለጉ ይህንን አቅርቦናል።

ሀገራችን የበርካታ ጎሳዎችና ነገዶች ሀገር መሆኗን በግምት በማስገባትና የተነሳውን ሕዝባዊና ሀገራዊ ጥያቄ የደርግ አገዛዝ በ17 ዓመታት በዘረጋው ጠረኝነት ፖሊሲ መፍትሄ ከማስገኘት ይልቅ ወደ ተባባሰ ችግር ሀገሪቷን ከቶ ሄዷል። በወያኔም የ25 ዓመታት አገዛዝ ኢትዮጵያን አዳክሞና ከፋፍሎ ለመግዛት ከአለው የዘረኝነት ፖሊሲ ጉዳዩን ይበልጥ አወሳሰቦ ዛሬ የሀገራችን ህልውና አጠያያቂ መስቀለኛ መንገድ ላይ ዘፍቋታል።

በቀጣይነት ሀገራችን አንድነቷን ጠብቃ ይህ መርዘኛ የዘረኝነት አደጋ ተውግዶ ሁሉም በኢትዮጵያዊነቱ ዋናው አጀንዳው ሀገሩን በራሱ ለራሱ ወደ ሥልጣኔና ልማት ጎዳና ታመራ ዘንድ ብሔራዊ የሀገር ፍቅር ስሜት በጉልበትና በጦርነት ሳይሆን ሁሉም አምኖበትና መክሮበት ዳግም ያብብ ዘንድ መደረግ ያለበትን አቅጣጫ ጠቋሚ ፕሮግራም አዘጋጅተናል።

በዚህ ፕሮግራም መሠረት ለአለፉት 40 ዓመታት ያልተፈታውን የኅብረተሰባችንን ችግር በኢትዮጵያዊነት አጀንዳ ፈትቶ “አንድ ሀገር አንድ ሕዝብ” ለመገንባትና በሂደት የሁሉንም ኅብረተሰብ ባህልና ቋንቋ ተገን በማድረግ የሁለቱን ዋና ዋና እምነቶች (የክርስትናና የእስልምናን)

አብሮ የመኖር ጸጋ የተላበሰች ሀገር ለመገንባት ሁሉንም የሕብረተሰብ ክፍል ያካተተ ለተወሰነ ዓመት ሊዘልቅ የሚገባው የጋራ አመራርን ተገን ያደረገ የሽግግር መንግሥት መመሥረት ላይ ትኩረት አድርጎ የወጣ ፕሮግራም ነው። በዚህ ፕሮግራም መሠረት፦

- ሀገሪቷ ወደ ምርጫ ፖለቲካ ከመግባቷ በፊት በርካታ ተቋማትና ኢንስቲትዩሽን ግንባታ ተደርጎ ኢትዮጵያውያንን ብሔራዊ ስሜት ዳግም ለመገንባትና በተለያዩ ዘሮች መካከል በዘረኛው ወያኔ የተሰነቀረውን የጥላቻ መንፈስ ለማስከን፤
- በሂደት በውይይትና በመተማመን የዘር ፖለቲካ ተወግዶ ሁሉም ስለ ሀገሩ ኢትዮጵያ ዘብ ይቆም ዘንድ መሠረት ለመጣል፤
- “አንድ ኢትዮጵያ አንድ ሕዝብ” ብለን እስከተነሳን ድረስ የሁሉም ኅብረተሰብ ባህልንና ቋንቋን በማዳበር የሀገሪቱ ብሔራዊ ቋንቋ አንድ መሆኑን ለማስረገጥ፤
- የተለያዩ ጎሳዎችና ነገዶች ሀገር መሆኗን ተቀብለን የሁሉም ኅብረተሰብ ክልል ኢትዮጵያ መሆኗን ለማስተማመንና ወያኔ አመጣሹን የዘር ክልል ለማስወገድ፤
- ኢትዮጵያን በመከፋፈል ለማዳከም ዕቅዳቸው የሆነን የውጭ ኃይሎች ሜራና ተገኮል በማጤን ኢትዮጵያ ለልጆቿ በልጆቿ ትሆን ዘንድ መሠረት ለመጣል፤
- ሀገራችን የውጭ ባዕዳን ሸቀጥ ማራገፊያና የሀገራችንን ሀብት ወደ ውጭው አሻጋሪዎች መናሽሪያነቷ አብቅቶ የራሳችንን ባህልና ሃይማኖት ተገን ያደረገ “ሀ” ብለን የምንጀምረው ቅድሚያ ለሀገራችንና ለሕዝባችን የሰጠ ኢኮኖሚያዊ መሠረት ለመጣልና ወደ ዕድገት ጎዳና ለማምራት፤
- በውጭው ዓለም ተሰደው ያሉ ኢትዮጵያውያን በሙሉ ከዘመናዊ ባርነት ተላቀው ወደ ሀገራቸው ገብተው ያለውን ችግርና መከራ ከሕዝባቸው ጋር ተጋርተው ኢትዮጵያን እንዲያድሷት፤
- የኢትዮጵያንና የሕዝቧን አንድነት በአስጠበቀ መልኩ ሀገራችንን ወደፊት ለማራመድ ሻቢያ ለኢትዮጵያ አንድነት ጸር መሆኑን ተቀብለን በሀገራችን ጉዳይ ጣልቃ ሳናስገባ ከኤርትራ ሕዝብ ጋር ቀና ግንኙነት ለመመስረት፤
- በተለያዩ የፖለቲካ ድርጅቶች፣ ምሁራን፣ ታዋቂ ግለሰቦች ወዘተ መካከል ያለውን መለስተኝ አለመግባባት በውይይትና በመተማመን ለመፍታት፤
- በተለይ በደርግ አገዛዝ በደረሰው አንድ ትውልድ ማጥፋት ቀይ ሽብርና የጅምላ ጭፍጨፋ ጨምሮ በተለያዩ ጊዜያት በሀገራችን ለደረሱት ፖለቲካዊ ችግሮች ግልጽነትንና ተጠያቂነትን ባስቀመጠ መልኩ ብሔራዊ መግባባትና ዕርቅ እንዲደረግ፣ ወዘተ

የተጠናከረ መሠረት ለመጣል ከወያኔ ውድቀት በኋላ የሚመሠረተው የጋራ የሽግግር መንግሥት ቢበዛ ለቀጣይ አምስት ዓመት ሀገሪቷን በማስተዳደር መሠረት ይጥል ዘንድ ትኩረት ያደረገ ፕሮግራም ነው።

ይህ የንቅናቄው ፕሮግራም ዋና ዋና የሀገራችን ጉዳዮች ላይ ማለትም፦

- መንግሥታዊ አወቃቀር
- ፖለቲካዊ አሠራር
- የኢኮኖሚ ፖሊሲ
- ዴሞክራሲያዊ መብት
- ማኅበራዊ ጉዳዮች ትኩረት በመስጠት ተዘጋጅቷል

አንቀጽ 1 . የንቅናቄው ዓላማ

- 1.1. ዘረኛውን የወያኔ/ህወሀት/ኢሕአዴግ አገዛዝ ለመጣልና ሕዝባዊ መሠረት ያለው አገዛዝ በሀገራችን ለማስፈን ሕዝቡን በማስተባበር ለሕዝባዊ ንቅናቄ ለማነሳሳት
- 1.2. የኢትዮጵያንና የሕዝቧን አንድነት ባስጠበቀ መልኩ ፀረ-ወያኔ/ህወሀት/ኢሕአዴግ ትግሉን ከሌሎች ሕዝባዊ ኃይሎች ጋር በጋራ ለማቀጣጠል
- 1.3. በዘር የተከፋፈለ ፖለቲካ ቦታውን ለኢትዮጵያዊነት ብሔራዊ ስሜት ይለቅ ዘንድ መሥራት
- 1.4. የኢትዮጵያ የግዛት ሉዓላዊነትና የሕዝቧ ዲሞክራሲያዊ አንድነት በሕዝብ መሠረታዊ ፍላጎት ላይ በተመሠረተ ሕገ መንግሥት ተግባራዊ ይሆን ዘንድ መሥራት።

መንግሥታዊ አወቃቀር

አንቀጽ 2. የሽግግር መንግሥት

- 2.1. ኢትዮጵያ ሀገራችንን ዘርፈ ብዙ ችግር በጋራ ለመፍታትና ለወደፊት ኢትዮጵያ መሠረት ለመጣል የተለያዩ አካላትን ያሳተፈ የሽግግር መንግሥት መመሥረት።
የሽግግር መንግሥቱ፦
 - በሀገሪቷ ውስጥም ሆነ ውጭ የሚንቀሳቀሱ የፖለቲካ ድርጅቶችን
 - በዘር የተደራጁ የፖለቲካ ድርጅቶችን
 - የተለያዩ የሰብአዊ መብት ድርጅቶች ወኪሎችን
 - የተለያዩ የብዙሃንና የሙያ ድርጅቶች ወኪሎችን (ከመምህራን ማህበር፣ ከሠራተኛው ማህበር፣ ከጋዜጠኛ ማህበራት፣ ከደራሲያን ማህበራት፣ ከተማሪዎች ማህበር፣ ከወጣቶች ማህበር፣ ከሴቶች ማህበር ወዘተ)
 - ከአዲስ አበባ ከየከፍተኛውና ቀበሌ የሕዝብ ወኪሎችን
 - ከክፍለሀገራት ከአውራጃና ወረዳ የሕዝብ ወኪሎችን
 - ከገበሬ ቀበሌ ማኅበራት የአርሶ አደሩ ወኪሎች
 - ከክርስትና እና እስልምና ሃይማኖት ተወካዮችን
 - ከፖሊስ ሠራዊትና ከጦር ሠራዊት ወኪሎችን
 - ምሁራን እና ታዋቂ ግለሰቦችን
 - የሀገር ሽግግሎችን
 - የሕግ ባለሙያዎችን ያካተተ ይሆናል
- 2.2. የሽግግር መንግስቱ ቢበዛ ለ5 ዓመት ሀገሪቷን ያስተዳድራል።
- 2.3. የሽግግር መንግሥቱ በሀገራችን የተፈጠረውን የዘር ፖለቲካ በመግባባትና በመወያየት በተለያዩ ነገድና/ጎሳዎች ዘንድና የኅብረተሰብ ክፍሎች ኢትዮጵያዊነት ብሔራዊ ስሜት ዳግም ያብብ ዘንድ መሥራት።
- 2.4. በዋና ዋና የሀገሪቷ እምነቶች ማለትም በክርስትና በእስልምና ሃይማኖቶች ዘንድ የተፈጠረውን መለስተኛ ልዩነት በማለዘብና የእምነትንና ሃይማኖትን ነፃነትን በጠበቀ መልኩ ሁለቱም ሃይማኖቶች ለሀገራቸውና ለሕዝባቸው አንድነት ይተጉ ዘንድ መሠረት መጣል።
- 2.5. በኢትዮጵያ ህዝብ ንቁ ተሳትፎና ውይይት የሚጸድቅ የሀገሪቷን ሕገ መንግሥት በማርቀቅ ለሕዝብ ውሳኔ ማቅረብ።
- 2.6. የኢትዮጵያን ማዕከላዊ መንግሥትና የክፍለሀገራት አስተዳደርን የሥልጣን እርከን በሚገባ መለየት

- 2.7. የተለያዩ የዘር ፖለቲካ ድርጅቶች በውይይትና በሂደት በመክሰም ብሔራዊ አጀንዳ የያዙ ኢትዮጵያዊ ፖለቲካ ድርጅቶች የሚጠናከሩበትን ሂደት ማመቻቸት።
- 2.8. ዘርን ተገን ያደረገ የኢትዮጵያ ግዛት አከላለል በተፈጥሮአዊ የሀገሪቷ አቀማመጥ መተካት።
- 2.9. ተመሳሳይ የፖለቲካ ፕሮግራምና አጀንዳ ያላቸው ሕብረ ብሔር ድርጅቶች በፈቃደኝነትና በመግባባት እየተዋሃዱ የተወሰኑ ፖለቲካ ድርጅቶች ነጥረው እንዲወጡ ጥረት ማድረግ።
- 2.10. በግብርናውም ሆነ በኢንዱስትሪ መስክ የሀገሪቷን ኢኮኖሚ ፖሊሲ መቅረጽ
- 2.11. በሀገሪቷ የዴሞክራሲያ ባህል ይዳብር ዘንድ ከሽግግር መንግሥቱ በቀጣይነት የምርጫ ፖለቲካ ጽንሰ ሀሳብ በሚገባ ይዳብር ዘንድ አስፈላጊውን ተቋማት ግንባታ ማድረግ
- 2.12. ኢትዮጵያዊነትን ብሔራዊ ስሜት መሠረት ያደረገ የጦር ኃይልና የፖሊስ ሠራዊት መገንባት

አንቀጽ 3. ሕገ መንግሥት

- 3.1. ሕገ መንግሥቱ በሽግግር መንግሥቱ አማካይነት ረቂቁ ተዘጋጅቶ ለሕዝብ ይቀርባል
- 3.2. የኢትዮጵያ ሕገ መንግሥት በነፃና በግልጽ ውይይት በሕዝብ ውሳኔ ይጸድቃል
- 3.3. ሕገ መንግሥቱ በሀገሪቷ ማዕከላዊ መንግሥትና በተዋረድ ባሉ ክፍላተ ሀገራት መካከል ያለውን የሥልጣን ዕርከን በግልጽ ያስቀምጣል
- 3.4. ሕገ መንግሥቱ በምርጫ ሥልጣን ለሚይዘው የፖለቲካ ፓርቲ የሥልጣን ዘመንና ኃላፊነት በሚገባ ያስቀምጣል
- 3.5. የመንግሥት ሥልጣን አደረጃጀትና አወቃቀርን ግልጽነትንና ተጠያቂነትን በአማካኝ መልኩ በግልጽ ይቀመጣል
- 3.6. በሕገ መንግሥቱ የሕግ አውጪው፣ የሕግ አስፈጻሚውና የሕግ ተርጓሚው አወቃቀር፣ ሥልጣንና ኃላፊነታቸው በግልጽ ይቀመጣል

አንቀጽ 4. የፖለቲካ ፓርቲዎች

- 4.1. በአንቀጽ 2 ንዑስ አንቀጽ 2.7 መሠረት ዘርንና ሃይማኖትን ተገን ያደረገ ፖለቲካ ድርጅት አለመፍቀድ።
- 4.2. ኅብረ ብሔር የፖለቲካ ድርጅቶች በየትኛውም የሀገሪቷ ክልል መንቀሳቀስና ጽ/ቤት መክፈት መብታቸውን ማወቅ
- 4.3. ማንኛውም የፖለቲካ ድርጅት ሕዝብን የማደራጀት የመቀስቀስ መብቱን ማወቅ
- 4.4. በማንኛውም ጊዜ በግለሰብ ደረጃም ሆነ በቡድን ሕብረ ብሔር የፖለቲካ ድርጅት የማቋቋም መብት መፍቀድ
- 4.5. በሕዝብ ምርጫ የተሸነፉ የፖለቲካ ድርጅቶች ሥልጣን ለያዘው አካልና ለቀጣዩ የሀገሪቷ ምክር ቤት ተባባሪና አጋር ይሆናሉ

አንቀጽ 5. የኢትዮጵያ ግዛት አከላለል

- 5.1. የኢትዮጵያ የግዛት አከላለል
 - 5.1.1. የሀገሪቷን ተፈጥሮአዊ አቀማመጥ መሠረት ያደርጋል
 - 5.1.2. ወይም በዓፄ ኃይለሥላሴ ዘመን የነበረውን የክፍለሀገራት አስተዳደር ይይዛል
- 5.2. በአንቀጽ 2 ንዑስ አንቀጽ 2.8 መሠረት ኢትዮጵያ የተለያዩ ኅሳዎችና ነገዶች ሀገር በመሆኗ ዘርን ተገን ያደረገ የግዛት አከላለል በአዲሲቷ ኢትዮጵያ ቦታ አይኖረውም።
- 5.3. እያንዳንዱ ክፍለሀገር የራሱ አውቶነመስ አስተዳደር ይኖረዋል

5.4. ማንኛውም የኢትዮጵያ ዜጋ በፈለገው የሀገሪቷ ክልል የመዘዋወር፣ የመኖር፣ የመሥራት መብቱ የተጠበቀ ነው

አንቀጽ 6. የኢትዮጵያ ሰንደቅ ዓላማ

6.1. የኢትዮጵያ ሰንደቅ ዓላማ በላዩ ላይ ምንም ተጨማሪ የሌለበትና በአግድሞሽ አረንጓዴ፣ ቢጫ፣ ቀይ ቀለማትን ይይዛል።

አንቀጽ 7. የኢትዮጵያ ብሔራዊ ቋንቋ

- 7.1. የኢትዮጵያ ብሔራዊ ቋንቋ አማርኛ ይሆናል።
- 7.2. የኢትዮጵያን የተለያዩ ቋንቋዎች ባለቤትነቷን ከግምት በማስገባት የተለያዩ ነገዶችና ጎሳዎች ቋንቋዎች የሚዳብሩበትና የሚያድጉበትን መሠረት መጣል።

የዴሞክራሲያና ሰብአዊ መብት

ሀ) የግለሰብ መብት

አንቀጽ 8. ዴሞክራሲያዊ መብት

- 8.1. በአዲሲቷ ኢትዮጵያ የግለሰብም ሆነ የቡድን ዴሞክራሲያዊ መብት ለሁሉም ያለገደብ ይከበራል።
- 8.2. በኢትዮጵያ የመጻፍ፣ የመናገር፣ የመሰብሰብ፣ ሰላማዊ ሰልፍ የማድረግ መብት ለሁሉም ዜጋ ይከበራል።
- 8.3. ሕዝቡ ለሚያነሳው ጥያቄ ተማሪዎች ትምህርት በማቆም፣ ሠራተኞች ሥራ በማቆም ድጋፋቸውን የመስጠት መብታቸውን ማወቅ
- 8.4. አንቀጽ 4 ንዑስ አንቀጽ 4.1. እንደተጠበቀ የመደራጀት መብትን ማክበር
- 8.5. በማንኛውም የሀገሪቷ ክልል የመዘዋወር፣ የመማር፣ የመሥራትም ሆነ የመኖር መብትን ማረጋገጥ
- 8.6. የተለያዩ መገናኛ ዘዴዎችን ፊደላት፣ ቴሌቪዥን ስርጭቶችን መፍቀድ
- 8.7. የሶሻል ሚዲያዎች ፊደል ቡክ፣ ቲውተር፣ ድረ ገጽ ግንኙነቶችን መልቀቅ
- 8.8. የሞባይል ስልኮች፣ ቫይቮር፣ ስካይፒ፣ ፓልቶክ እና ሌሎችን የመገናኛ አውታሮችን በነፃነት የመጠቀም ባህልን ማዳበር

አንቀጽ 9. ፍርድ ቤት

- 9.1. ማንኛውም ፍርድ ቤቶች ከመንግሥትና ፖለቲካ ድርጅቶች ነፃ ሁነው ይቋቋማሉ
- 9.2. ማንም ግለሰብ ካለ ፍርድ ቤት ትዕዛዝ በቁጥጥር ሥር አይደረግም/አትደረግም
- 9.3. ካለ ፍርድ ቤት ትዕዛዝ የማንም መኖሪያ ቤት፣ ድርጅት አይፈተሽም
- 9.4. ፖሊስ ያለ ፍርድ ቤት ትዕዛዝ ማንንም ዜጋ ከ24 ሰዓት በላይ በቁጥጥር ሥር ማዋል አይችልም

ለ) የቡድን መብት

አንቀጽ 10. የጎሳዎች/ነገዶች መብት

- 10.1. ሁሉም ጎሳዎች/ነገዶች የትኛውም የኢትዮጵያ ግዛት ሀገራቸው ነው።
- 10.2. የጎሳዎች መብት ከመገንጠል ባሻገር ሙሉ በሙሉ የተጠበቀ ነው።
- 10.3. ጎሳዎች/ነገዶች ቋንቋቸውን፣ ባህላቸውን፣ እምነታቸውን፣ ታሪካቸውን የማዳበርና የመጠበቅ መብታቸው የተጠበቀ ነው።
- 10.4. ሁሉም የኢትዮጵያ ጎሳዎች/ነገዶች እኩል መብት አላቸው

አንቀጽ 11. ሃይማኖት

- 11.1. በኢትዮጵያ ሁሉም ሃይማኖቶች እኩል ናቸው።
- 11.2. የክርስትናና የእስልምና እንዲሁም ለሎች ሃይማኖቶች ለኢትዮጵያ ሀገራቸው አንድነትና ለሕዝባቸው ደህንነት የሚያደርጉትን መንፈሳዊ ጥረት ኢትዮጵያ ትቀበላለች።
- 11.3. መንግሥት የእምነት ቦታዎችና ቅርሶች እንክብካቤና ደህንነት ትኩረት ይሰጣል።
- 11.4. ማንኛውም ኢትዮጵያዊ የእምነት ነፃነቱ የተጠበቀ ነው።
- 11.5. መንግሥት በክርስትና ሃይማኖት ሲኖዶስ እና በእስልምና ሃይማኖት መጅሊስ አመራረጥም ሆነ አሠራር ላይ ጣልቃ አይገባም
- 11.6. በሀገር ቤትና በውጭው ዓለም ያሉ ኢትዮጵያውያን የሃይማኖት ተቋማት በጋራና በአንድ መማክርት ይሠሩ ዘንድ ማመቻቸት

አንቀጽ 12. የሴቶች መብት

- 12.1. የሴቶች ከወንዶች እኩል መብት ማረጋገጥ
- 12.2. በማንኛውም የሥራ መስክ በተመጣጣኝ ክፍያ ለሴቶች 1/3ኛ ዕድል መስጠት
- 12.3. ሴቶች በጾታቸው የመደራጀት መብታቸውን ማክበር
- 12.4. ከ18 ዓመት በታች ያሉ ሴቶች እንዳያገቡ በሕግ ማገድ
- 12.5. ለሴቶች የትምህርት ዕድል ማግኘት አስፈላጊውን ትኩረት መስጠት
- 12.6. ሴቶች በእርግዝና እና በወሊድ ወቅት በቂ የእረፍት ጊዜ መስጠት
- 12.7. በሴቶች እና በሕፃናት ላይ የሚደርሰውን አስገደዶ መድፈር ሙሉ በሙሉ ማስቆም
- 12.8. ሴተኛ አዳሪነትን ለማስቀረት መንስሄዎቹን አጥንቶ መፍትሄ ለመስጠት መጣር

አንቀጽ 13. የሠራተኛው መብት

- 13.1. የሠራተኛው የሳምንት የሥራ ሰዓት 40 ነው።
- 13.2. የሠራተኛውን ነፃ የመደራጀት መብት ማረጋገጥ
- 13.3. የሠራተኛውን አነስተኛ ደመወዝ ከሀገሪቷ የኑሮ ደረጃ አንፃር መወሰን
- 13.4. ሠራተኛው እንደገቢው መጠን በተመጣጣኝ ክፍያ ወይም በነፃ ሕክምና የሚያገኝበትን መንገድ ማመቻቸት
- 13.5. የሠራተኛውን የሥራ ጥራት ለመጠበቅ በተለያዩ የሙያ ዘርፍ ላሉ ሠራተኞች አጫጭር ስልጠናዎች ያገኙ ዘንድ ማመቻቸት
- 13.6. ለሠራተኞች ከወር ደሞዳቸው በተጨማሪ ለሥራቸው አስፈላጊውን የአልባሳትና የቁሳቁስ ድጎማ ማድረግ

13.7. በየዓመቱ ለምስገን ሠራተኞች አስፈላጊውን ማበርታቻ በማድረግ እውቅና መስጠት

አንቀጽ 14. የመምህራን መብት

- 14.1. የመምህራን ማህበርን በነፃ የመደራጀት መብት ማረጋገጥ
- 14.2. የትምህርት ጥራትን ለመጠበቅ መምህራንን በሙያቸው ዘርፍ አጫጭር ስልጠናዎች ያገኙ ዘንድ ማመቻቸት
- 14.3. ለመምህራን ከወር ደሞዛቸው በተጨማሪ የአልባሳትና የቁሳቁስ ድጎማ ማድረግ

ማኅበራዊ መስክ

አንቀጽ 15. በትምህርት መስክ

- 15.1. የወያኔ/ህወሀት/ኢሕአዴግን የትምህርት ፖሊሲ በመሠረዝ ለአብዛኛው ሕዝብ ጠቀሜታ ያለው የትምህርት ፖሊሲ መቅረጽ
- 15.2. የነፃ ትምህርት ዕድል ይስፋፋ ዘንድ አስፈላጊውን ጥረት ማድረግ
- 15.3. በተለያዩ የሀገሪቷ ክፍሎች ትምህርት ይስፋፋ ዘንድ የውጭ ባለሀብቶች ዕርዳታ እንዲያደርጉ አስፈላጊውን ትኩረት በመስጠት
- 15.4. በከተማ በከፍተኛ ደረጃ በገጠሮች በወረዳ ደረጃ ትምህርት ቤቶች እስከ 12ኛ ደከፈቱ ዘንድ አስፈላጊውን ድጋፍ ማድረግ
- 15.5. የሕፃናት መዋያ ትምህርት ቤቶች በየቀበሌው ይስፋፋ ዘንድ እገዛ ማድረግ
- 15.6. የትምህርት አሰጣጥ ጥረትን ለማጎልበት አስፈላጊውን የመጽሐፍትና ቁሳቁስ አቅርቦት ማሟላት
- 15.7. ተማሪዎች የትምህርት ቤት የደንብ ልብስ እንዲለብሱ ማድረግ
- 15.8. በዩኒቨርሲቲና በኮሌጅ ደረጃ እንዲሁም የተለያዩ የምርምር ተቋማት ይስፋፋ ዘንድ ከፍተኛ ጥረት ማድረግ
- 15.9. በትምህርታቸው ከፍተኛ ውጤት የሚያስመዘገቡትን የማበረታቻ ሽልማት በትምህርት ዓመቱ መጨረሻ ማድረግ
- 15.10. በየትምህርት ቤቶች የስፖርት፣ የሥነ ጽሁፍ፣ የሥዕል፣ የኪነት ወዘተ ውድድሮች ይካሄዱ ዘንድ ማበረታቻ
- 15.11. የተማሪዎችን ጠቅላላ ዕውቀት ለማዳበር በ1ኛ እና 2ኛ ደረጃ እንዲሁም በኮሌጆችና ዩኒቨርሲቲ ደረጃ የ«ጠቅላላ ዕውቀት» ውድድሮችን ማካሄድ
- 15.12. የኢትዮጵያን ታሪካዊ ቅርሶችንና የተለያዩ ባህሎችንና አኗኗሮችን በተለይ በገጠራቱ ኢትዮጵያ ለማስተዋወቅ በተለያዩ ቦታና ጊዜ የተማሪዎች «ሀገርህን እወቅ» የሽርሽር ዝግጅት ማድረግ

አንቀጽ 16. በጤና/ሕክምና መስክ

- 16.1. ለችግረኞች፣ ለሕፃናትና፣ ለአዛውንት የነፃ ሕክምና ይስፋፋ ዘንድ አስፈላጊውን እገዛ ማድረግ
- 16.2. መለስተኛ የሕክምና ክሊኒኮች በየአካባቢው ይቋቋሙ ዘንድ አስፈላጊውን ድጋፍ ማድረግ
- 16.3. የሆስፒታሎችንና የሕክምና ቦታዎችን አስፈላጊ ቁሳቁሶች በተገቢው መጠን ማሟላት
- 16.4. የህክምና ባለሙያዎችን ጥራትና ብቃት ለመጠበቅ አስፈላጊውን እገዛና የሙያ ሥልጠና ሳያቋርጡ እንዲያገኙ ማድረግ

- 16.5. መንግስታዊ ያልሆኑ በጎ አድራጊ ተቋማት በሕክምና መስክ ለሚደረጉ ጥረቶች እገዛ ይሠጡ ዘንድ ማመቻቸት
- 16.6. በተፈጥሮና ሰው ሠራሽ አደጋና በተለያዩ ምክንያት ለሚከሰቱ ወረርሽኝ ቅድሚያ ዝግጅት በማድረግ አጣዳፊ ዕርዳታ መስጠት
- 16.7. ለወባ፣ ኤድስ፣ ኢቦላ ወዘተ መሰል በሽታዎች አስፈላጊውን መከላከልና እንክብካቤ ማድረግ

አንቀጽ 17. በስፖርት መስክ

- 17.1. ስፖርት ለጤንነት፣ ለወዳጅነት መርህን የተከተለ እንቅስቃሴ ማስፋፋት
- 17.2. የሀገራችንን ስፖርት ለማዳበር የስፖርትና መዝናኛ ቦታዎችን በየአካባቢው ማቋቋም
- 17.3. የስፖርት ውድድሮችን በቀበሌ፣ ወረዳ፣ አውራጃና ክፍለሀገር ደረጃ በየዓመቱ ማካሄድ
- 17.4. የስፖርት ውድድሮችን በትምህርት ቤቶች፣ በኮሌጆችና ዩኒቨርሲቲ ደረጃ በየዓመቱ ማካሄድ
- 17.5. በማንኛውም አካባቢ በሚመሠረቱ መንደሮች ለእስፖርትና መዝናኛ ቦታዎች ማዘጋጀት

አንቀጽ 18. በባህል መስክ

- 18.1. የተለያዩ ጎሳዎችን ባህል፣ አኗኗርና ቋንቋ ለመጠበቅና ለማሳደግ የ« ጎሳዎች/ነገዶች ተቋም» ማቋቋም፣ የቋንቋ ጥናት አካዳሚን ማስፋፋት
- 18.2. የተለያዩ ጎሳዎች/ነገዶችን ባህል ለማጎልበትና ለማዳበር የ “ጎሳዎች/ነገዶች ቀን” በተጠናከረ መልኩ በብሔራዊ ደረጃ ማክበር
- 18.3. በየትምህርት ቤቶች በአመቺው ወቅት የተለያዩ ጎሳዎች/ነገዶች የራሳቸውን ባህል የሚያዘጋጁበትን መድረክ ማዘጋጀት
- 18.4. የተለያዩ ጎሳዎችን ቋንቋና ባህል ለማዳበር በኪነትና በሥነጽሁፍ ዘርፍ የፊደሎች፣ የቴሌቪዥን፣ የጋዜጣና፣ መጽሔት ወዘተ ዝግጅቶች ይስፋፋ ዘንድ ጥረት ማድረግ
- 18.5. ለኢትዮጵያ ባህልና ታሪካዊ ቅርሶች አስፈላጊውን እንክብካቤ ማድረግ
- 18.6. በተለያዩ ጊዜ በተለያዩ መንገድ ከሀገራችን የወጡ ቅርሶችን ለማስመለስ ጥረት ማድረግ

አንቀጽ 19. ሕፃናትን በተመለከተ

- 19.1. ሕፃናትን በሕገ ወጥ መንገድ ለውጭ ዜጎች በማደጎ ስም መስጠትን ማስቆም
- 19.2. በማደጎ ስም ከሀገር የወጡ ሕፃናትን ሁኔታ መከታተል
- 19.3. ሕፃናትን ለከባድ ሥራ ያለ ዕድሜአቸው እንዳይቀጠሩ ማገድ
- 19.4. ሕፃናት ላይ የሚደርስ ድብደባና ጥቃት በጥብቅ እርምጃ ማስቆም
- 19.5. ሕፃናትን አስገድዶ መድፈር፣ ለልመናና ለሴትኛ አዳሪነት የሚዳርጉ ሁኔታዎችን በሕግ ማገድ
- 19.6. ለሕፃናት መዋያና መዝናኛ መንግሥት አስፈላጊውን ድጎማ ማድረግ

አንቀጽ 20. ወጣቶችን በተመለከተ

- 20.1. የነገው ሀገር ተረካቢ ወጣቶች ብቁ ዜጋ ሆነው ያድጉ ዘንድ በትምህርት መስክ ከፍተኛውን ትኩረት መስጠት
- 20.2. አጫጭር የሙያ ሥልጠናዎችን በመስጠት ወጣቶች በተለያዩ ዘርፍ እራሳቸውን እንዲችሉ ማበረታታት

- 20.3. ወጣቶች ከአልባሌ ሱስና ባህል ተላቀው የነገዋ ኢትዮጵያ ተስፋ ይሆኑ ዘንድ ማስተማር፣ መንከባከብ
- 20.4. ወጣቶች እርስ በርስ በመንደርና በአካባቢ በጥቅሉ በመደደን የሚያደርጉትን ድብደባ፣ ዝርፊያ፣ አካባቢን ማወክ የወያኔ/ህወሀት/ኢሕአዴግ አገዛዝ ሆን ብሎ የፈጠረባቸው አደጋ መሆኑን ተገንዝበው ያቆሙ ዘንድ ጥረት ማድረግ
- 20.5. ብቁ ዜጋ ለማፍራት ለወጣቶች በየአካባቢው በስፖርት፣ በባህል፣ በኪነትና ሌላም መዝናኛ ቦታዎችን ማዘጋጀት

አንቀጽ 21. ሥራ አጥነትን ለመቅረፍ

- 21.1. ከተለያዩ የትምህርት ተቋማት በተለያዩ የሙያ ዘርፍ ተመርቀው ሥራ ያላገኙ ምሩቃንን የሥራ ዕድል የሚያገኙበትን ዕቅድ መዘርጋት
- 21.2. በወያኔ/ህወሀት/ኢሕአዴግ የትምህርት ፖሊሲ መሠረት ከ10ኛ እና ከ12ኛ ክፍል ትምህርታቸው ሳይቀጥሉ ያለ ሥራ የተቀመጡ ወጣቶችን አጫጭር የሙያ ሥልጠናዎች እያገኙና ወደ ሥራ ዓለም የሚሰማሩበትን ዘዴ መፍጠር
- 21.3. በየአካባቢውና በየሠፈሩ ከሥራ ማጣት የተነሳ ለአልባሌ ውሎ የተዳረጉ ወጣቶችን እንደችሎታቸውና እንደአቅማቸው ሥራና ሥልጠና የሚያገኙበትን መንገድ ማመቻቸት

ምጣኔ ሀብት

አንቀጽ 22. ምጣኔ ሀብትን በተመለከተ

- 22.1. የአብዛኛውን ሕዝብ ጥቅም መሠረት ያደረገ የሀገር ልማትና ዕድገት ላይ ትኩረት ያደረገ ብሔራዊ ምጣኔ ሀብት ግንባታ ማካሄድ
- 22.2. ቅጥ ያጣ ብዝሃነትና የውጭ ኃይሎችን ዘረፋ ለመቋቋም የልማት ዕቅዳችንን በሀገራችን ሕዝብና በራሳችን ተፈጥሮአዊ ሀብት ለመገንባት ትኩረት መስጠት
- 22.3. እጅግ ኋላ ቀር ለሆኑ አካባቢዎች ትኩረት የሰጠ የኢኮኖሚ ግንባታ ማካሄድ
- 22.4. የመንግሥት ተሳትፎ ያካተተ የዕድገትና የልማት መሠረት መጣል
- 22.5. ለሀገር በቀል ባለ ሀብቶች ቅድሚያ የሰጠ ብሔራዊ ኢኮኖሚ መገንባት
- 22.6. መንግስት ኢኮኖሚ ተቋማትና ንብረቶች የፖለቲካ ፓርቲዎች አይሆኑም
- 22.7. የመንግሥት ኢኮኖሚ አውታሮች ከተለያዩ የኅብረተሰቡ ክፍል በተውጣጡ ነፃ የቦርድ አካላት ይመራሉ
- 22.8. መንግሥት በዋጋ ቁጥጥርና ተመን እንዳስፈላጊነቱ ጣልቃ ሊገባ ይችላል

አንቀጽ 23. በግብርና መሰክ

- 23.1. አርሶ አደሮች በሚያርሱት መሬት ላይ ሙሉ በሙሉ የባለቤትነት መብት ይኖራቸዋል
- 23.2. አርሶ አደሮች በግል ሀብትነት ሊይዙ የሚችሉትን ከፍተኛ የመሬት ሂደታር መጠን መወሰን
- 23.3. አርሶ አደሮች የኢትዮጵያን ነባር የእህል ዝርያዎች ላይ ትኩረት የሰጠ እርሻ ያካሂዱ ዘንድ ማገዝ
- 23.4. አርሶ አደሮች ከእርሻ ጎን ለጎን የጓሮ አትክልትና የከብት እርባታዎችን እንዲያካሂዱ እገዛ ማድረግ

- 23.5. የዝናብ እጥረትንና የተፈጥሮን አደጋ ለመቋቋም ወንዞች በሚያልፉባቸው ገጠሮች በመንግሥት ጭምር የታገዘ ሰፋፊ የመስኖ እርሻ ማካሄድ
- 23.6. የመጠጥ ውኃ እጥረትን ለመቋቋም የከርሰ ምድር ውኃ ጥናት በባለሙያ እያካሄዱ የጉድጓድ ውኃዎችን በየገጠሩ ቀበሌ ማስፋፋት
- 23.7. ባለሀብቶች ወይም መንግሥት በመጠነኛ ክፍያ በአንድ አካባቢ ላሉ አርሶ አደሮች ትራክተሮችንና የእርሻ መሳሪያዎችን በማቅረብ ወደ ዘመናዊ እርሻ የሚሸጋገሩበትን መንገድ መቀየስ
- 23.8. አርሶ አደሮች ምርቶቻቸውን በፈለጉት ቦታና ጊዜ የመሸጥ መብታቸው የተጠበቀ ነው
- 23.9. መሬት አልባ ለሆኑ አርሶ አደሮችና አዲስ ጎጆ ለሚመሰርቱ አርሶ አደሮች ሊያገኙ የሚችሉትን የመሬት መጠን ማመቻቸት
- 23.10. በዕድሜ መግፋት፣ በአካል ጉዳት እና በመሳሰሉት አቅም ለሌላቸው አርሶ አደሮች በመንግሥት ትብብር አካባቢው ይዞታቸውን እንዲከባከቡላቸው ማድረግ
- 23.11. የእርሻ መሬትን እጥረት ለመቋቋም አርሶ አደሮች ወደ አነስተኛ እንዲሰትሪ የሚያድጉበትን መንገድ መቀየስ
- 23.12. በአርሶ አደሮች አካባቢ ትምህርት ቤቶች፣ የጤና ጣቢያዎችን፣ መንገዶችን፣ መዝናኛ ቦታዎችን የሚስፋፉበትን ሁኔታ ማመቻቸት

አንቀጽ 24. በኢንዱስትሪው መስክ

- 24.1. ኢትዮጵያ በኢንዱስትሪው መስክ ልታድግ የምትችልበትን ሁኔታ ትኩረት በመስጠት ማስፋፋት
- 24.2. ከፖለቲካ ድርጅቶች ነፃ የሆነ የሕዝብና የመንግሥት ተሳትፎ ያለበት የኢንዱስትሪ ግንባታ ማካሄድ
- 24.3. የሀገር ውስጥ ባለሀብቶች በኢንዱስትሪው መስክ እንዲሳተፉ አስፈላጊውን እገዛና ትብብር ማድረግ
- 24.4. የጥሬ ዕቃ አቅርቦት በሚገኝባቸው ተፈጥሮአዊ አካባቢዎች ተመሳሳይ የኢንዱስትሪ ግንባታ ማስፋፋት
- 24.5. ለቀላልም ሆነ ለከባድ እንዲሰትሪዎች ያልተቋረጠ የኃይል ምንጭ (ኤሌክትሪክ) አቅርቦት መዘርጋት
- 24.6. በኢንዱስትሪ አካባቢዎች የትምህርት ቤት፣ የክሊንኮች፣ የመንገድና ውኃ አቅርቦት ግንባታዎችን በሚገባ ማካሄድ
- 24.7. የውጭ ባለ ሀብቶች እንዲሰትሪ ግንባታ በሊዝ መስጠትና በኢንዱስትሪው ሠራተኞች ኢትዮጵያውያን እንዲሆኑ መስማማት

አንቀጽ 25. ቅይጠ ሕይወታት አሰመልክቶ

- 25.1. ኢትዮጵያ የዓለም ኩባንያዎችን የተዳቀሉ ምርት ዘሮች ወደ ሀገር ይገቡ ዘንድ ያደረገችውን ውል መሠረዝ
- 25.2. ለእርሻ ምርቶች በማዳበሪያ ስም የሚገቡ ዘር አምካኝ መድሃኒቶችን በባለሙያ ተጠንተውና ደህንነታቸው ተረጋግጦ ለአገልግሎት እንዲውሉ ማድረግ
- 25.3. በእርዳታ መልክ የሚገቡ ጥራ ጥሬዎች በምንም መልኩ ለዘር ምርትነት እንዳይውሉ ማድረግ

- 25.4. ኢትዮጵያ በተለያዩ ኩባንያዎች የተወሰደባትን የምርት ባለቤትነት (ለምሳሌ በጤፍ፣ በቡናና በሌሎችም) ያለምንም ቅድመ ሁኔታ ማስመለስ
- 25.5. የሀገሪቷን ነባር ሰብሎች የሚያቀጭጨና የአፈርን ተፈጥሮአዊ ሂደት የሚሸረሸሩ ምርቶችን ማስቆም (አበባ እርሻ)

አንቀጽ 26. ንግድን በተመለከተ

- 26.1. የእንዱስትሪም ሆነ የእርሻ ምርቶች በቅድሚያ ለሀገር ውስጥ ፍጆታ ማዋል
- 26.2. ለውጭ ንግድ የሚሆኑ ምርቶችን ጥራት በጠበቀ መልኩ ማሳደግ
- 26.3. የምግብ ሸቀጣ ሸቀጦች ከውጭው ዓለም ወደ ሀገራችን የመግባታቸውን መጠን መቀነስ ወይም ማቆም
- 26.4. ወደ ሀገር በሚገቡ ሸቀጦች ላይ ተገቢውን ቀረጥ ማድረግ
- 26.5. ሕገ ወጥ ንግድን ለማስወገድ አስፈላጊውን እርምጃና ማስተካከል ማድረግ
- 26.6. ከውጭ ኩባንያዎች ጋር የተደረጉ የሀገሪቷን የምርት ባለቤትነት የሚፃረሩ ውሎችን መሰረዝ

አንቀጽ 27. በሊዝ የተሰጡ ቦታዎች

- 27.1. ለውጭ ኩባንያዎችና ግለሰቦች ያለአግባብ በሊዝ ስም የተሰጡ ባዶ ቦታዎችን ማስመለስ ውሎቹንም መሰረዝ
- 27.2. በሊዝ ስም ተሸጠው የተጨፈጨፉ የደን ሀብቶችን መልሶ መገንባት
- 27.3. ለውጭ ኩባንያዎች የተሰጡ የግንባታም ሆነ ማንኛውም ኮንትራት ውሎች መመርመርና ሙሉ በሙሉ በሀገር ባለሀብቶች እንዲያዙ ማድረግ

አንቀጽ 28. ትርፍ አልባ በጎ አድራጎት ድርጅቶች

- 28.1. ለተለያዩ ግብረ ሰናይ ድርጅቶች አስፈላጊውን ትብብር ማድረግ
- 28.2. ትርፍ አልባ በጎ አድራጎት ድርጅቶች ከቀረጥ ነፃ የሚንቀሳቀሱበትን መንገድ ማመቻቸት

አንቀጽ 29. ደንና የተፈጥሮ ሀብት

- 29.1. የደንና የተፈጥሮ እንክብካቤን በሚገባ ማጠናከር
- 29.2. በከተሞች የዛፍ፣ ጽድና የመሳሰሉ ተክሎች ግንባታ ወቅቱን ጠብቆ ማካሄድ
- 29.3. በገጠሮች የተክሎችና የደን ጥበቃዎችን በተጠናከረ መልኩ ማካሄድ
- 29.4. በተለያዩ ምክንያት ለሚደርስ የደን ቃጠሎ አፋጥኝ እርምጃና ክትትል ማድረግ
- 29.5. የዱር አራዊት ቅርሶቻችን የሚዳብሩበትንና የሚጠበቁበትን አቅጣጫ መቀየስ

አንቀጽ 30. አካባቢ ጥበቃ በሚመለከት

- 30.1. በከተሞች የቆሻሻ ማከማቻዎች በመንደር ደረጃ በሚገባ ማስቀመጥ
- 30.2. የከተማ ልማት በየአካባቢው የሕዝብ መጸዳጃ ሥፍራዎች ይበራከቱ ዘንድ እገዛ ማድረግ
- 30.3. በየሆቴል ቤቶች፣ ቡና ቤትና የመሳሰሉት ያሉትን መጸዳጃ ቤቶች ደረጃቸውን ይጠብቁ ዘንድ አስፈላጊውን ክትትል ማድረግ
- 30.4. ወደ ወንዞች የሚገቡ የመጸዳጃ ቤቶችን ፍሳሽ፣ የፋብሪካ ዝቃጮችን፣ የሚጣሉ ቆሻሻዎችን ሙሉ በሙሉ ማስቆም

- 30.5. በመንገድ ላይ የሚደረጉ መጸዳዳቶች ይቆሙ ዘንድ በየአካባቢው ለኅብረተሰቡ ትምህርት መስጠት
- 30.6. በባለሙያዎች በታገዘ መልኩ በተወሰኑ አካባቢዎች የቆሻሻ ማከማቻ ሥፍራ ማዘጋጀት
- 30.7. ከባህር ማዶ የሚመጡ ማንኛውንም ዓይነት ዝቃጮችን ለማራገፍ ሀገራችን ምንም ዓይነት ውል እንዳትገባ መከላከል
- 30.8. በከተሞችና በየትኛውም የቆሻሻ ማከማቻ ሥፍራዎች ለአካባቢው ነዋሪ ጤንነትና ደህንነት እንቅፋት እንዳይሆን አስፈላጊውን ክትትል ማድረግ
- 30.9. ወጣቶች አካባቢያቸውን በተለያዩ ተክሎች በማስዋወቅ የአካባቢ ጽዳትን ይንከባከቡ ዘንድ እገዛና ትብብር ማድረግ

አንቀጽ 31. የትራንስፖርትና መገናኛን በሚመለከት

- 31.1. የመንገድ ግንባታዎች በከተማዎችና በገጠሮች ማካሄድ
- 31.2. አቅም በሚፈቅደው መጠን የባቡር ሐዲዶችን በከተሞችና በገጠራቱ ኢትዮጵያ መዘርጋት
- 31.3. የከተሞችን ትራንስፖርት አቅርቦት ለመቅረፍ የከተማ አውቶቶሶች፣ ታክሲ፣ እና ሌሎችን አቅርቦት ማበራከት
- 31.4. የክፍለ ሀገር አውቶቶሶችንና የዕቃ ማጓጓዣ እጥረቶችን ለመቅረፍ መጣር
- 31.5. የአየር ትራንስፖርት በሀገር ውስጥም ሆነ ድንበር ዘለል ጉዞዎችን በሚገባ ማጠናከር
- 31.6. የነዳጅ አቅርቦትን በተመጣጠነ ዋጋና ያለ እጥረት ማቅረብ
- 31.7. የቤት ስልክና የሞባይል አገልግሎትን ጥራቱን ጠብቆ እንዲንቀሳቀስ ጥረት ማድረግ
- 31.8. የኢንተርኔት አገልግሎት በሰፊው መዘርጋት
- 31.9. የተቀላጠፈ የፖስታ አገልግሎት መዘርጋት
- 31.10. በየጊዜው የሚከሰቱ የመኪና አደጋዎችን ለመቅረፍ የአሽከርካሪዎች ደንብና ሕግ በአግባቡ ሥራ ላይ የሚውልበትን ዘዴ መቀየስ
- 31.11. የሀገራችንን እግረኛ ከግምት ያስገባ ከመንገድ ግንባታዎች ጎን ለጎን የእግረኛ መንገድ ግንባታ ማካሄድ

አንቀጽ 32. የኃይል ማመንጫ

- 32.1. በተለያዩ የሀገሪቷ ክፍል ያሉ የኃይል ማመንጫዎችን ማጠናከር
- 32.2. የዐባይን ጅምር የኃይል ምንጭ ግንባታ ትኩረት በመስጠት ማጠናቀቅ
- 32.3. አዳዲስ የኃይል ምንጭ ግንባታዎችን ማካሄድ
- 32.4. የእንፋሎት ኃይል ግንባታን ማጠናከር
- 32.5. በየትኛውም የሀገሪቷ ክልል የኤሌክትሪክ ኃይል አቅርቦትን ማጠናከር
- 32.6. ለፋብሪካዎች፣ ለሕክምና ተቋማትና ለተለያዩ መሥሪያቤቶች ተገቢውንና ያልተቋረጠ የኃይል ምንጭ ማቅረብ
- 32.7. የተለያዩ ኃይል ምንጭን ለማዳበር (የፀሀይ፣ የንፋስ፣ ጂኦተርሞል ወዘተ) ከፍተኛ የምርምርና ጥናት ተቋም መዘርጋት

አንቀጽ 33. የባንክና መድሃኒት ኢንሹራንስ ኢንሹራንስ

- 33.1. ብሔራዊ ባንክ በመንግሥት ቁጥጥር ሥር ማድረግ
- 33.2. የሀገር ባለሀብቶች በንግድ ባንክና በኢንሹራንስ ድርጅቶች ላይ እንዲሠማሩ ማበረታታት

አንቀጽ 34. የከተማ ቦታና ትርፍ ቤት

- 34.1. ማንኛውም ሰው የከተማ ቦታና ቤት በግል ንብረትነት መያዝ ይችላል
- 34.2. ቤት መሥራት፣ ማከራየት፣ መሸጥ፣ መለወጥ፣ ማውረስ፣ በሌዝ ማስያዝ ይቻላል
- 34.3. መንግሥት የቁጠባ ቤቶችን በመሥራት የቤት ኪራይ እጥረትን ለመቅረፍ ጥረት ያደርጋል
- 34.4. ባለሀብቶች ለኪራይ፣ ለንግድ የሚሆኑ የቤትና የሕንፃ ግንባታዎች ላይ እንዲሳተፉ ማገዝ
- 34.5. በደርግ የተወረሱ ትርፍ ቤቶች በአጥኝ ኮሚቴ ታይቶ ቤቱ የሚመለስበት ወይም ቤቱ ፈርሶ ከሆነ ለባለንብረቱ ካሳ የሚከፈልበት ሁኔታ ይታያል
- 34.6. በወያኔ ማፈናቀል የግል ቤታቸውን ያለአግባብ የተነጠቁ ቤታቸው ይመለሳል ወይም ተገቢውን ካሳ እንዲያገኙ ይደረጋል

አንቀጽ 35. ሙስናና ጉቦኝነት

- 35.1. በሀገሪቷ ተንሰራፍቶ ያለውን ሙስናና ጉቦኝነት ለማጥፋት ከፍተኛውን ጥረት ማድረግ
- 35.2. በሕዝብና መንግሥት ሀብት ዘረፋ የተሠሩ ቤቶች፣ ሕንፃዎች እና ሌሎች በተጠና መልኩ የመንግሥት ንብረት ማድረግ
- 35.3. ወደ ውጭ ሀገር የወጡ የሀገር ሀብትና ንብረት የሚመለስበትን ዘዴ መቀየስ
- 35.4. በዝርፊያ ወደ ውጭ ሀገር ባንኮች የገቡ የሕዝብ ገንዘብ የሚመለስበትን ዘዴ መቀየስ
- 35.5. ጉቦኝነት ሙሉ በሙሉ ይወገድ ዘንድ የሚያስፈልገውን እርምጃ መውሰድ

የትግል ስልት

አንቀጽ 36. የትግል ስልት

- 36.1. “አንድ ሀገር! አንድ ሕዝብ! ኢትዮጵያችን ሕዝባዊ ንቅናቄ” የትግል ስልት ማንኛውንም መንገድ የተከተለ ሕዝባዊ እንቅስቃሴ ማነሳሳት ይሆናል
- 36.2. ትኩረቱን ሀገር ቤት አድርጎ መላውን የኢትዮጵያ ሕዝብ ያሳተፈ ፀረ-ወያኔ/ሀወሀት/ኢ.ሕ.አ.ዴ.ግ ትግል በመላ ሀገሪቷ ይፋፋም ዘንድ የሚቻለውን ሁሉ ያደርጋል
- 36.3. ዛሬ የሀገራችን ህልውና እጅግ አሳሳቢ ደረጃ ላይ በመድረሱ ማንኛውም ኢትዮጵያዊ በዕድሜ፣ በዘርና በሃማኖት ሳይገድበው የእንቃስቃሴው አካል ማድረግ

የውጭ ፖሊሲ

አንቀጽ 37. የኤርትራ ጥያቄ

- 37.1. የኢትዮጵያ ሕዝብ ውሳኔ እስኪሰጥበት ድረስ ለኤርትራ እንደ ሀገር እውቅና አለመስጠት
- 37.2. የኢትዮጵያ ሕዝብ ኤርትራን እንደ ሀገር ከተቀበለ ከኤርትራ ጋር በኢኮኖሚም ሆነ በሌሎች ጉዳዮች መልካም ግንኙነት ለመመሥረት በቅድሚያ ኤርትራ ያለምንም ቅድመ ሁኔታ አሰብን ለኢትዮጵያ መመለስ ይኖርባታል
- 37.3. የኤርትራው ሻቢያና የኢትዮጵያው ወያኔ/ሀወሀት/ኢ.ሕ.አ.ዴ.ግ ለኢትዮጵያ ሕዝብና አንድነት ፀር መሆናቸውን መቀበል

አንቀጽ 38. የውጭ ፖሊሲ

- 38.1. በገለልተኝነት መርህ ላይ የተመሠረተ የውጭ ግንኙነቶችን ማካሄድ
- 38.2. የኢትዮጵያ የግዛት ክልል ለማንም የውጭ ኃይል የወታደራዊ አገልግሎት አይውልም
- 38.3. ኢትዮጵያ በዓለም አቀፍ ደረጃ የፈረመቻቸውን ውሎች አግባብነት ያላቸውን ለይቶ (ለምሳሌ በሰብዓዊ መብት፣ በአየር ብከላ፣ በአሸባሪነት ወዘተ) ማክበር
- 38.4. ኢትዮጵያ በዓለም አቀፍ ደረጃ የፈረመቻቸውን የሀገሪቷን ሉዓላዊነት፣ ደህንነትና ጥቅም የሚፃረሩ ውሎች ለይቶ (ለምሳሌ የምርጥ ዘርፏን ባለቤትነት፣ በወታደራዊ መስክ ወዘተ) መሠረዝ

አንቀጽ 39. ኢትዮጵያዊ ስደተኞችን በተመለከተ

- 39.1. በመላው ዓለም ያሉ ኢትዮጵያዊ ስደተኞችን ደህንነት መከታተል
- 39.2. በተለይ በአረቡ ዓለም እየተሰቃዩ ያሉ ኢትዮጵያዊ ስደተኞችን በአፋጣኝ ወደ ሀገራቸው ሚመለሱበትን መንገድ ማመቻቸት
- 39.3. በመላው ዓለም ያሉ ኢትዮጵያዊ ስደተኞች ወደ ሀገር በመመለስ ሀገራቸውንና ሕዝባቸውን እንዲያገለግሉ ማመቻቸት
- 39.4. በውጭው ዓለም ካሉ የኢትዮጵያን ኮሚኒቲና ማኅበረሰቦች ጋር ቀና ግንኙነት መፍጠር

የሀገር መከላከያና ደህንነት

አንቀጽ 40. የመከላከያ ኃይል

- 40.1. ከሁሉም የኅብረተሰብ ክፍል የተውጣጣና ተጠሪነቱም ለምክር ቤቱ የሆነ የሀገር መከላከያ ጦር ሠራዊት መገንባት
- 40.2. ከክፍለሀገር እስከ ወረዳና ቀበሌ የተዋቀረ የፖሊስ ሠራዊት መገንባት
- 40.3. የጦር ሆነ የፖሊስ ሠራዊቱ ከማንኛውም የፖለቲካ ድርጅት ተጽዕኖ ነፃ ይሆናል
- 40.4. የጦር ሆነ የፖሊስ ሠራዊቱ አባላት የፖለቲካ ድርጅት አባል አይሆኑም
- 40.5. ማንኛውም የፖለቲካ ድርጅት ወታደራዊ ክንፍ ወይም ሠራዊት አይኖረውም
- 40.6. ለሠራዊቱ አባላትና ለቤተሰቦቻቸው የሚገባውን ደህንነትና ጥንቃቄ ማድረግ
- 40.7. በግዳጅ ተሠማርተው ለተሰዉ ወይም አካላቸው ለተጎዳ የሠራዊቱ አባላትና ቤተሰቦች በትምህርት፣ በጤና እና በሌሎች መስኮች አስፈላጊውን ድጋፍ ማድረግ
- 40.8. የሠራዊቱ አባላትን የጡረታ መብታቸውን ማስከበር
- 40.9. በአንቀጽ 36 ንዑስ አንቀጽ 36.2. እንደተጠበቀ ከውጭ ኃይሎች ወታደራዊ ጥገኝነት አለመመሥረት

ሕዝባዊና ሀገራዊ ጥሪ

ኢትዮጵያ ሀገራችን አሁን በአለው የወያኔ አገዛዝ እጅግ አሳሳቢ ደረጃ ላይ እየደረሰች ነው። ኢትዮጵያ የምትባል ሀገር ተዳክማና ተከፋፍላ እንዳሻቸው ሊገዟትና አንጡራ ሀብቷን ለመዘረፍ ዕቅዳቸው የሆነ የውጭ ኃይሎችና የሀገር ውስጥ አምባገነኖች ዛሬ በወያኔ/ህወሀት/ኢሕአዴግ መሪነት ሀገሪቷ ልትበታተን እምትችልበት አደገኛ ሁኔታ ላይ እየገፉት ይታያል።

ስለ ኢትዮጵያ ሕዝብ አንድነት፣ ስለ ሰንደቅ ዓላማዋ ክብር፣ ስለ ጥንታዊት ሀገርነቷ ተረት ተረት የሆነበት ወያኔ ዛሬ የመጨረሻው ምዕራፍ ላይ ደርሷል። “ወያኔ ያልገዛት ኢትዮጵያ ትበታተናለች” ያለውን ተግባራዊ ለማድረግ በረጅሙ የዘር ማጥፋት ተግባሩ በሰፊው ተያይዞታል። በአድሞ ተወላጆች ላይ በተለያዩ አካባቢዎች ያደረሰውና እያደረሰ ያለው ጭፍጨፋ፣ እሥርና እንግልት እጅጉን አስከፊ ነው። ገና ከጅምሩ አማራው ላይ ያነጣጠረው የዘር ማጥፋት ተግባሩ ዛሬ አድማሱን እያሰፋና ይፋ እየወጣ ይታያል።

ወያኔ/ህወሀት/ኢሕአዴግ ከሥልጣኑና ከንዋይ የዘለለ ሀገርና ሕዝብ አያሳስቡትምና ሀገር ሊያጠፋ የተከመረ አሸባሪ ቡድን ነው። የዓለም መንግስታት አውቀውም ይሁን ተታለው በመንግሥት ደረጃ ያለ ኢትዮጵያዊ አሸባሪ ኃይል ወያኔ/ህወሀት/ኢሕአዴግ መሆኑን እራሱ እንደሚመሰክርላቸው ቀናት እየቀረቡ ነው። አዎ ሕዝባችን ከአለበት አሰቃቂ የኑሮ ደረጃ በወረደና በዘቀጠ መልኩ ከትርፍራፊና ከጉርሻ አልፎ ከጥራጊ ቆሻሻ እንዲበላ የተገደደበት ዘመን መርግምት ቢኖር የወያኔ/ህወሀት/ኢሕአዴግ ግለኝነት ይበራከት ዘንድ ከቀዱና መኖሪያውን እየጣለ እንዲፈናቀልና እንዲወረወር የተደረገው የስቃይ ዘመን በወያኔ/ህወሀት/ኢሕአዴግ ነው። ወያኔ/ህወሀት/ኢሕአዴግ የፈጠረው የዘር ፖለቲካ በሀገራችን የእርስ በርስ ጦርነት እንዲቀሰቅስና አንዱ ዘር በሌላ ወገኑ ይነሳ ዘንድ የተሸረበው ሀገር የማጥፋት ትልዕኮ ሁሉም ዜጋ እንዲያጤነውና እንዲገዘበው ያስፈልጋል። ይህንን ከፋፋይና በታኝ አገዛዝ ወደ ከርስ መቃብሩ በመክተት ኢትዮጵያ አንድነቷን ጠብቃ ትቀጥል ዘንድ ኃላፊነት ያለብን ዜጎቿ በሙሉ በጋራ ለጋራ ትግል ልንነሳ ግድ ይለናል። ቅድሚያ ሀገራችን ናትና ኢትዮጵያን እናድናት እንላለን። ቅድሚያ ሕዝባችን ነውና በኑሮ ጅራፍ የተገረፈው ሕዝባችን በጥይት እየተቆላ ነውና እንድረስለት። ለአዛውንት እናቶችና አባቶች እግዝዮታ ልንደርስላቸው ይገባናል። የሕፃናት ልቅሶ ሊሰማን ይገባል። የወጣቶች መቀጥቀጥ ሊያመን ይገባል። ለሀገራችንና ለሕዝባችን ህልውና ዋንድን ፍልሚያ ማገዝ፣ መደገፍ ኢትዮጵያዊ ግዴታችን መሆን ይገባል። ዛሬ ኢትዮጵያን ልናድን የምንችለው ዋናውን ትኩረታችን በሀገራችን የአንድነት ፀር በሆነው ወያኔ/ህወሀት/ኢሕአዴግና በአጋሩ ሻቢያ ላይ አድርገን መሆኑን ልናሰምርበት እንወዳለን።

በመሆኑም ዘረኛውን ወያኔ/ህወሀት/ኢሕአዴግ ለማስወገድና በቀጣይነትም የሀገራችንን እና የሕዝባችንን አንድነት ባስጠበቀ መልኩ “ኢትዮጵያ ለዘላለም ትኑር” ነገም እምነታችን እንዲሆን ትግሉን በጋራ መርተን በጋራ የሀገራችንን የወደፊት ዕጣ እንወስን ዘንድ ጥሪያችንን፦

- ለመላው የኢትዮጵያ ሕዝብ
- ለሁሉም በሀገር ውስጥ ከሀገር ውጭ ለሚንቀሳቀሱ የፖለቲካ ድርጅቶች
- ለኢትዮጵያን የሙያና የብዙሃን ድርጅቶች በሙሉ
- በኢትዮጵያ ለሰባዊ መብት ተሟጋች ኃይሎች
- ለሴቶች እህቶቻችን፣ ለወጣቶች፣ ለተማሪዎች፣ ለታዳጊ ሕፃናት
- ለተለያዩ የክርስትና እና የእስልምና ሃይማኖት ተቋማትና አድባራት
- ለአዛውንት እናትና አባቶች

- በሀገር ቤትም ከሀገር ውጭ በተለያዩ የሀገራችን ቋንቋ ለሚተላለፉ የሬድዮና ቴሌቪዥን ዝግጅት ክፍሎች
- በሀገር ቤትም ከሀገር ውጭ ላሉ ኢትዮጵያዊ ድረ ገጽ ክፍሎች
- በሀገር ቤትም ከሀገር ውጭ ላሉ ኢትዮጵያዊ የፖለቲካ መወያያ ክፍሎች
- በወያኔ የመንግሥት እርከን ተካፋይ ለሆናችሁ ተለጣፊ የፖለቲካ ድርጅቶች
- በወያኔ ጥላ ሥር ለተሰለፋችሁ የሠራዊቱ አካላት

በ"አንድ ሀገር! አንድ ሕዝብ! ኢትዮጵያችንን ሕዝባዊ ንቅናቄ" ስም ኢትዮጵያዊ ጥሪያችንን እናቀርባለን።

ኢትዮጵያ ለዘለዓለም ትኑር!!!

እግዚአብሔር ኢትዮጵያን ይባርክ!

አንድ ሀገር! አንድ ሕዝብ! ኢትዮጵያችንን ሕዝባዊ ንቅናቄ

መስከረም 08 ቀን 2009 ዓ.ም. (September 18, 2016)

ኢሜል : ethiopiachen2009@gmail.com
info@ethiopiachen.org

ድረ ገጽ : www.ethiopiachen.org
www.ethiopiachen.com

ምስለ ገጽ: [IHiH Ethiopiachen](http://IHiH.Ethiopiachen)